

वित्तीय साक्षरता अभियान...


आईआईएम के स्टूडेंट डिजिटल भुगतान के लिए कर रहे जागरूक

पत्रिका PLUS रिपोर्टर

रायपुर ● आईआईएम रायपुर की ओर से 'विसाका' वित्तीय साक्षरता अभियान के तहत गांव-गांव जाकर स्टूडेंट लोगों को डिजिटल भुगतान के प्रति जागरूक कर रहे हैं। शनिवार को रायपुर के पास बोरियाकला गांव में आयोजन किया गया। वित्त क्लब फिन्टिक्स द्वारा आयोजित किया गया। कार्यक्रम में विभिन्न सरकारी योजनाओं और डिजिटल भुगतान के बारे में बताया गया। जिससे लोगों को इन योजनाओं का सही लाभ उठाने और एक कैशलेस अर्थव्यवस्था की दिशा में आगे बढ़ने में मदद मिलेगी।

विद्यार्थियों ने ग्रामीणों को बिना नकद लेनदेन के विविध साधनों को समझाने के लिए पीओएस लेनदेन, आधार सक्षम मोबाइल वॉलेट, एसएमएस बैंकिंग का यूज कर बताया। जागरूकता कार्यक्रम का आयोजन दो चरणों में किया गया। सबसे पहले सरकारी योजनाओं जैसे प्रधानमंत्री जीवन ज्योति योजना, सुकन्या समृद्धि योजना, फसल बीमा योजना, मुद्रा बैंक और जन धन योजना के बारे में बताया गया।

कार्यक्रम के दूसरे चरण में विमुद्रिकरण के



चलते डिजिटल भुगतान को बढ़ावा देने पर जोर दिया गया। एक डिजिटल और कैशलेस अर्थव्यवस्था के अभियान से वित्तीय साक्षरता, भागीदारी और एक औपचारिक और व्यवस्थित वित्तीय प्रणाली में साझेदारी बढ़ाने में मदद मिलेगी।